

चलो करें हमसब मतदान

अपनी ताकत को पहचान,
चलो करें हमसब मतदान।
विश्व में सबसे हो आगे,
अपना भारत देश महान।

भेदभाव को छोड़ चलें,
सबसे रिश्ता जोड़ चलें।
वक्त जागरण की आई,
तन्द्रा अपनी तोड़ चलें।

कदम वहीं पे बढ़े जहाँ,
लोकतंत्र का हो सम्मान।
अपनी ताकत को पहचान,
चलो करें हमसब मतदान।

भारत—भाग्य विधाता हैं,
हम युग के निर्माता हैं।
हमसे ही यह तंत्र चले,
हम मालिक मतदाता हैं।

हमको है निज देश पे गौरव,
हमको है खुद पे अभिमान।
अपनी ताकत को पहचान,
चलो करें हमसब मतदान।

रवीन्द्र कुमार दिवाकर,
वरीय उप समाहर्ता—सह—नोडल पदाधिकारी
स्वीप कोषांग, दरभंगा।

आया चुनाव का यहाँ त्यौहार देखिए,

आया चुनाव का यहाँ त्यौहार देखिए,
जनतंत्र की जमीन को गुलजार देखिए।

बूढ़े-बुजुर्ग चल पड़े मतदान केन्द्र पर,
युवा के हौसले भी बेशुमार देखिए।

माँ -बहनों के जज्बात में दिखती कमी नहीं,
डालेंगीं वोट झूम के इसबार देखिए।

पीछे रहें न आप भी, बढ़कर के वोट दें,
आप ही चुनेंगें देश की सरकार देखिए।

रवीन्द्र कुमार दिवाकर,
वरीय उप समाहर्ता-सह-नोडल पदाधिकारी
स्वीप कोषांग, दरभंगा।